

## राज्याचा खरीप हंगाम २०२०-२० हवामान, पीक पेरणी व पीक परिस्थितीचा अहवाल दि.०५-१०-२०२० अखेर

**हवामान व पर्जन्यमान :** राज्यात दि.११ ,जून २०२० रोजी मान्सूनचे आगमन झाले. दि.१६ जून ,२०२० पर्यंत मान्सूनने संपूर्ण महाराष्ट्र व्यापला. राज्यात अहवाल कालावधीत बहुतांश विभागात आकाश अंशतः ढगाळ होते. तसेच बहुतांश ठिकाणी हलक्या ते मध्यम स्वरूपाच्या पावसाची नोंद झाली.

कोंकण व कोल्हापूर विभागात तुरळक ठिकाणी जोरदार स्वरूपाच्या पावसाची नोंद झाली.

### पर्जन्यमान (२०२०)

दि.१ जून ते ०५ ऑक्टोबर कालावधीमधील राज्यातील सरासरी पाऊस १०१५.७ मि.मी. असून दि.०५ ऑक्टोबर, २०२० पर्यंत ११०३.१ मि.मी. म्हणजेच सरासरीच्या १०८.६ टक्के पाऊस झाला. मागील वर्षी दि.०५.१०.२०१९ अखेर १२१०.१ मि.मी. म्हणजेच सरासरीच्या ११९.१ टक्के पाऊस झाला.

राज्यात दि.१ जून ते ०५ ऑक्टोबर, २०२० अखेरीस सरासरीच्या तूलनेत प्रत्यक्ष पडलेल्या पावसानुसार (प्रागतिक) जिल्ह्याची वर्गवारी खालीलप्रमाणे आहे.

अ.क्र.	पर्जन्यमान टक्केवारी	जिल्हे संख्या	जिल्ह्यांची नावे
१	० ते २५ %	०	---
२	२५ ते ५० %	०	---
३	५० ते ७५ %	१	नंदुरबार
४	७५ ते १०० %	९	रायगड, नाशिक, पुणे, कोल्हापूर, अकोला, अमरावती, यवतमाळ, वर्धा, चंद्रपूर.
५	१०० % पेक्षा जास्त	२४	ठाणे, रत्नागिरी, सिंधुदुर्ग, पालघर, धुळे, जळगांव, अहमदनगर, सोलापूर, सातारा, सांगली, औरंगाबाद, जालना, बीड, लातूर, उस्मानाबाद, नांदेड, परभणी, हिंगोली, बुलढाणा, वाशिम, नागपूर, भंडारा, गोंदिया, गडचिरोली.

राज्यात दि.०५ ऑक्टोबर, २०२० अखेर पर्जन्यमान सरासरीच्या तूलनेत एकूण ३५५ तालूक्यांपैकी २ तालूक्यांत २५ ते ५० %, १९ तालूक्यात ५० ते ७५ %, ९१ तालूक्यात ७५ ते १००% तर २४३ तालूक्यात १०० % पेक्षा जास्त पाऊस झाला आहे.

### पर्जन्यमान तपशिल (मि.मी) दि.०५.१०.२०२० अखेर



## किड व रोग-

राज्यात काही ठिकाणी ज्वारी व मका पिकावर लष्करी अळीचा, भात पिकावर निळे भुंगेरे, लष्करी अळी, पिवळ्या खोडकिडीचा व गादमाशी या किडींचा तर करपा व कडा करपा या रोगांचा, सोयाबीन पिकावर गर्डल बीटल, उंट अळी, खोडमाशी व तंबाखुवरील पाने खाणाऱ्या अळीचा, कापूस पिकावर अमेरिकन बॉड अळी, गुलाबी बॉड अळी, रस शोषणाऱ्या किडींचा प्रादुर्भाव दिसून आला.

दि.०१.१०.२०२० अखेरच्या माहे, ऑगस्ट-२०२० व सप्टेबर २०२० मध्ये अतिवृष्टी / वादळी वारे व पुरामुळे बाधित झालेल्या क्षेत्राच्या प्राथमिक अहवालानुसार २४ जिल्हयातील ८,९९,९६१ हे., क्षेत्र बाधित झाले आहे. यामध्ये भात, भुईमूग, सोयाबीन, तूर, कापूस, ज्वारी, बाजरी, हळद, ऊस, मका, उडीद, केळी, डाळींब, द्राक्ष, पपई, कांदा, मीरची, भाजीपाला इ. पिकांचा समावेश आहे.


## खरीप हंगाम २०२०-२१ पिक पेरणी -

राज्यात खरीप पिकांचे सरासरी क्षेत्र (ऊस वगळून) १४१.९८ लाख हेक्टर असून दि.०५ ऑक्टोबर, २०२० अखेर १४३.८२ लाख हेक्टर क्षेत्रावर (१०१.३०%) पेरणी झाली आहे. तसेच राज्यात खरीप पिकांचे ऊस पिकासह सरासरी क्षेत्र १५१.३३ लाख हेक्टर असून १४५.४२ लाख हेक्टर क्षेत्रावर (९६.०९%) पेरणी/लागवड झाली आहे. मागील वर्षी दि.२७.०९.२०१९ रोजी संपणाऱ्या सप्ताहाअखेर राज्यातील ऊस पिकासह पेरणी क्षेत्र १४२.४१ लाख हे. (९४.११%) तर ऊस पिक वगळून पेरणी क्षेत्र १४०.९५ लाख हे. (९९.२८%) होते.


## खरीप हंगाम २०२०-२१ पिक परिस्थिती -

राज्यात भात पिक फुटवे फुटणे, फुलोरा तर काही ठिकाणी दाणे भरणेच्या तर काही ठिकाणी हळवे भात पिक पक्वतेच्या अवस्थेत आहे. नागली पिक वाढ ते फुटवे फुटण्याच्या अवस्थेत आहेत. बाजरी पिक दाणे भरणे ते पक्वतेच्या अवस्थेत असून काढणी प्रगतीपथावर आहे. मूग व उडीद पिके शेंगा पक्वतेच्या अवस्थेत असून काढणीची कामे अंतिम टप्प्यात आहे. सोयाबीन व भुईमूग पिके शेंगा लागणे ते शेंगा पक्वतेच्या अवस्थेत असून, काढणी सुरु आहे. कापूस पिक पाते धरणे ,फुले लागणे ते बोंडे लागण्याच्या तर काही ठिकाणी बोंडे उमलण्याच्या अवस्थेत असून वेचणीस सुरुवात झाली आहे. ज्वारी पिक दाणे भरणे ते पक्वतेच्या अवस्थेत आहे. सुर्यफुल पिक फुलोरा ते दाणे भरणेच्या अवस्थेत असून, काही ठिकाणी काढणी सुरु आहे. मका कणसे लागणे, दाणे भरणे ते पक्वतेच्या अवस्थेत असून, काढणी सुरु आहे. तूर पिक फांद्या फुटणेच्या तर काही ठिकाणी फुलोऱ्याच्या अवस्थेत आहे.


खरीप हंगाम सन-२०२०-२१ मधील राज्यस्तरिय पेरणी क्षेत्र (लाख हे.) व टक्केवारी (दि.०५.१०.२०२० अखेर)



खरीप हंगाम सन-२०२०-२१ मधील पेरणी क्षेत्राचा सरासरी पेरणी क्षेत्राशी तुलनात्मक तक्ता



खरीप हंगाम सन-२०२०-२१ मधील विभागनिहाय पेरणी क्षेत्राचा तुलनात्मक तक्ता (ऊस पिकासह) (क्षेत्र लाख हे.)



रब्बी हंगाम-२०२०-२१

रब्बी हंगामाकरीता पुर्वमशागतीची व पेरणीची कामे सुरु झाली आहेत.

विभागनिहाय पिक परिस्थिती

कोकण विभाग

हवामान- अहवाल कालावधीत विभागात आकाश अंशतः ढगाळ होते. बहुतांश ठिकाणी हलक्या ते मध्यम तर तुरळक ठिकाणी जोरदार स्वरुपाचा पाऊस झाला.

## खरीप हंगाम-२०२०-२१

विभागात खरीप पिकाखालील सरासरी क्षेत्र ४.४२ लाख हेक्टर असून दि.०५ ऑक्टोंबर, २०२० अखेर ३.९३ लाख हेक्टर क्षेत्रावर (८८.९१%) पेरणी झाली आहे. विभागात हळवे व निम गरवे भात पिक फुलोरा ते दाणे भरणेच्या अवस्थेत तर काही ठिकाणी पक्वतेच्या अवस्थेत आहे. गरवे भात पिक निसवणेच्या ते फुलोऱ्याच्या अवस्थेत आहे. नाचणी पिक फुटवे फुटण्याच्या ते फुलोरा अवस्थेत आहे. कडधान्ये व तेलबिया पिके वाढ ते फुलोरा अवस्थेत आहेत.

### किड व रोग -

विभागात काही ठिकाणी भात पिकावर पिवळी खोडकिड, गादमाशी व लष्करी अळी या किडींचा तर करपा या रोगाचा प्रादुर्भाव आढळून आला. किड नियंत्रणासाठी एकात्मिक कीड व्यवस्थापनाबाबत जनजागृती मोहिम राबविण्यात येत आहे.

## नाशिक विभाग

**हवामान-** अहवाल कालावधीत विभागात आकाश अंशतः ढगाळ होते. बहुतांश ठिकाणी हलक्या ते मध्यम स्वरूपाचा पाऊस झाला.

## खरीप हंगाम-२०२०-२१

विभागात खरीप पिकाखालील सरासरी क्षेत्र २१.१९ लाख हेक्टर असून दि.०५ ऑक्टोंबर, २०२० अखेर २०.३७ लाख हेक्टर क्षेत्रावर (९६.१२%) पेरणी झाली आहे. विभागात भात पिक पोटरी ते फुलोरा अवस्थेत आहे. तूर व नागली पिके वाढीच्या अवस्थेत आहेत. मका पिक कणसे लागणे ते दाणे भरणेच्या अवस्थेत आहे. सोयाबीन पिक शेंगा पक्वतेच्या ते काढणीच्या अवस्थेत असून पाणी सखल भागामध्ये साचल्यामुळे पिकांचे नुकसान होण्याची शक्यता आहे. मूग व उडीद पिके काढणीची कामे पूर्ण होत आली असून, सततच्या पावसामुळे पिकास नुकसान झाले आहे. भुईमूग पिक शेंगा पक्वतेच्या ते काढणीच्या अवस्थेत आहे. कापूस बोंडे लागणे ते भरणेच्या अवस्थेत असून, काही ठिकाणी वेचणीस सुरुवात झाली आहे. ज्वारी पिक दाणे भरणे ते पक्वतेच्या अवस्थेत आहे. सुर्यफुल व कारळा पिके फुलोरा अवस्थेत आहेत. बाजरी पिक काढणी अंतिम टप्प्यात आहे. तीळ पिक दाणे भरणे ते पक्वतेच्या अवस्थेत आहे.

### किड व रोग -

विभागात कापूस पिकावर गुलाबी बोंड अळी, रस शोषणाऱ्या किडींचा, ज्वारी व मका पिकावर लष्करी अळीचा, सोयाबीन पिकावर उंट अळी व खोडमाशी या किडींचा प्रादुर्भाव दिसून आला.

## पुणे विभाग

**हवामान-** अहवाल कालावधीत विभागात आकाश अंशतः ढगाळ होते. तसेच बहुतांश ठिकाणी हलक्या ते मध्यम स्वरूपाचा पाऊस झाला.

## खरीप हंगाम-२०२०-२१

विभागात खरीप पिकाखालील सरासरी क्षेत्र ८.६७ लाख हेक्टर असून दि.०५ ऑक्टोंबर, २०२० अखेर ११.९९ लाख हेक्टर क्षेत्रावर (१३८.२७%) पेरणी झाली आहे. विभागात मुग व उडीद पिकाची काढणीची कामे पूर्ण झाली आहेत. बाजरी पिक काढणीची कामे अंतिम टप्प्यात आहे. मका पिक दाणे पक्वतेच्या अवस्थेत असून, काही ठिकाणी काढणीची कामे सुरु आहेत. भात पिक निसवणेच्या ते पक्वतेच्या अवस्थेत आहे. तूर पिक फांदया फुटणे,

फुलोरा तर काही ठिकाणी शेंगा लागणेच्या अवस्थेत आहे. भुईमूग पिक शेंगा भरणेच्या अवस्थेत आहे. सोयाबीन पिक शेंगा पक्वतेच्या अवस्थेत असून काढणीची कामे सुरु आहेत. कापूस पिक फुले ते बोंडे लागणेच्या अवस्थेत आहे. सुर्यफूल पिक दाणे भरणेच्या अवस्थेत आहे.

### किड व रोग -

विभागात मका पिकावर लष्करी अळीचा, भात पिकावर पिवळी खोडकिडीचा, कापूस पिकावर गुलाबी बोंड अळी, रस शोषणाऱ्या किडींचा, सोयाबीन पिकावर गर्डल बीटल या किडींचा प्रादुर्भाव दिसून आला.

### रब्बी हंगाम-२०२०-२१

विभागात रब्बी ज्वारी पिकाच्या पेरणीस सुरुवात झाली असून हरभरा, करडई, सुर्यफूल व मका पिकांच्या पेरणीसाठी पुर्वमशागतीची कामे सुरु आहेत. तसेच अहमदनगर व सोलापूर जिल्हयात अनुक्रमे-१९१६ हे. व १३८५ हे. क्षेत्रावर रब्बी पिकांची पेरणी झालेली आहे.

### कोल्हापूर विभाग

**हवामान-** अहवाल कालावधीत विभागात आकाश अंशतः ढगाळ होते. बहुतांश ठिकाणी हलक्या ते मध्यम तर तुरळक ठिकाणी जोरदार स्वरुपाच्या पावसाची नोंद झाली.

### खरीप हंगाम-२०२०-२१

विभागात खरीप पिकाखालील सरासरी क्षेत्र ८.०३ लाख हेक्टर असून दि.०५ ऑक्टोंबर, २०२० अखेर ८.०८ लाख हेक्टर क्षेत्रावर (१००.५८%) पेरणी झाली आहे. हळवे भात पिक पक्वतेच्या ते काढणीच्या अवस्थेत असून, काढणीस सुरुवात झाली आहे. निम गरवे व गरवे भात पिक दाणे निसवणेच्या ते काढणीच्या अवस्थेत आहे. नागली पिक फुटवे फुटण्याच्या ते पोटरीच्या अवस्थेत आहे. लवकर पेरणी झालेले ज्वारी पिक दाणे भरणे ते पक्वतेच्या अवस्थेत तर उर्वरीत पिक दाणे भरणेच्या अवस्थेत आहे. मका पिक दाणे भरणेच्या तर काही ठिकाणी दाणे पक्वतेच्या अवस्थेत आहे. मूग, उडीद व घेवडा पिके पक्वतेच्या अवस्थेत असून, काढणीची कामे पुर्णत्वाकडे आहेत. सोयाबीन, बाजरी व भुईमूग पिकांची काढणीची कामे प्रगतीपथावर आहेत. आडसाली ऊस फुटवे ते वाढीच्या अवस्थेत आहे. गळीतास जाणारा ऊस जोमदार वाढीच्या अवस्थेत आहे. पोषक पर्जन्यमान असल्याने ऊसाची वाढ समाधानकारक आहे.

### किड व रोग -

विभागात काही ठिकाणी भात पिकावर काही ठिकाणी निळे भुंगेरे या किडींचा प्रादुर्भाव दिसून आला.

### औरंगाबाद विभाग

**हवामान-** अहवाल कालावधीत विभागात बहुतांश ठिकाणी आकाश अंशतः ढगाळ होते. काही ठिकाणी हलक्या ते मध्यम स्वरुपाच्या पावसाची नोंद झाली.

### खरीप हंगाम-२०२०-२१

विभागात खरीप पिकाखालील सरासरी क्षेत्र २०.२३ लाख हेक्टर असून दि.०५ ऑक्टोंबर, २०२० अखेर २०.३१ लाख हेक्टर क्षेत्रावर (१००.४०%) पेरणी झाली आहे. विभागात बाजरी पिक पक्वतेच्या अवस्थेत असून, काढणीची कामे सुरु झाली आहेत. मका पिक पक्वतेच्या अवस्थेत असून काढणी सुरु आहे. सोयाबीन पिक शेंगा भरणे ते पक्वतेच्या अवस्थेत असून, काही ठिकाणी काढणीस सुरुवात झाली आहे. उडीद व मूग पिकांची काढणीची कामे

पुर्ण झाली आहेत. कापूस पिक फुले, बोंडे लागणे ते बोंडे भरणेच्या तर काही ठिकाणी बोंडे उमलण्याच्या अवस्थेत आहे. भुईमूग पिक शेंगा लागणे ते शेंगा भरणेच्या अवस्थेत आहे. तूर पिक फांदया फुटण्याच्या अवस्थेत आहे. पिक परिस्थिती समाधानकारक आहे.

### किड व रोग -

विभागात काही ठिकाणी मका पिकावर लष्करी अळीचा, कापूस पिकावर गुलाबी बोंड अळी, रस शोषणाऱ्या किडींचा प्रादुर्भाव दिसून आला.

### लातूर विभाग

**हवामान-** अहवाल कालावधीत विभागात आकाश अंशतः ढगाळ होते. बहुतांश ठिकाणी हलक्या ते मध्यम स्वरूपाच्या पावसाची नोंद झाली.

### खरीप हंगाम-२०२०-२१

विभागात खरीप पिकाखालील सरासरी क्षेत्र २७.९४ लाख हेक्टर असून दि.०५ ऑक्टोंबर, २०२० अखेर २८.७६ लाख हेक्टर क्षेत्रावर (१०२.९२%) पेरणी झाली आहे. विभागात ज्वारी व बाजरी पिके पक्वतेच्या अवस्थेत असून काही ठिकाणी कणसांना कोंब फुटत आहेत. सोयाबीन पिक शेंगा लागणे ते पक्वतेच्या अवस्थेत असून सततच्या पावसामुळे उभ्या पिकातील शेंगाना कोंब फुटले आहे. मका पिक कणसे लागणे ते पक्वतेच्या अवस्थेत आहे. मूग व उडीद पिकांची काढणीची कामे पुर्ण झाली आहेत. कापूस पिक पाते व फुले लागणेच्या अवस्थेत आहे. तूर पिक वाढीच्या अवस्थेत आहे.

### किड व रोग -

विभागात काही ठिकाणी सोयाबीन पिकावर काही ठिकाणी करपा रोग तसेच गर्डल बीटल, खोडमाशी या किडींचा, कापूस पिकावर गुलाबी बोंड अळी, अमेरिकन बोंड अळी व रस शोषणाऱ्या किडींचा प्रादुर्भाव दिसून आला.

### अमरावती विभाग

**हवामान-** अहवाल कालावधीत विभागात आकाश अंशतः ढगाळ होते. काही ठिकाणी हलक्या ते मध्यम स्वरूपाच्या पावसाची नोंद झाली.

### खरीप हंगाम-२०२०-२१

विभागात खरीप पिकाखालील सरासरी क्षेत्र ३२.२४ लाख हेक्टर असून दि.०५ ऑक्टोंबर, २०२० अखेर ३१.१६ लाख हेक्टर क्षेत्रावर (९६.६६%) पेरणी झाली आहे. विभागात कापूस पिक फुले लागणे ते बोंडे भरणेच्या अवस्थेत तर काही ठिकाणी वेचणीची कामे सुरु आहेत. मूग व उडीद पिकांची काढणीची कामे अंतिम टप्प्यात आहेत. सोयाबीन पिक शेंगा पक्वतेच्या अवस्थेत असून काढणीची कामे सुरु आहेत. तूर पिक वाढीच्या अवस्थेत आहे. तूर व कापूस पिकांमध्ये आंतरमशागतीची कामे सुरु आहेत. पिक परिस्थिती समाधानकारक आहे.

## किड व रोग -

विभागात काही ठिकाणी सोयाबीन पिकावर तंबाखुवरील पाने खाणारी अळी, उंट अळी, खोडमाशी व गर्डल बीटल, ज्वारी पिकावर लष्करी अळीचा, कापूस पिकावर रस शोषणाऱ्या किडींचा, अमेरिकन बोंड अळी, गुलाबी बोंड अळीचा प्रादुर्भाव दिसून आला.

## रब्बी हंगाम-२०२०-२१

विभागात रब्बी हंगामाकरीता पुर्वमशागतीची कामे सुरु आहेत.

## नागपूर विभाग

**हवामान** - अहवाल कालावधीत विभागात आकाश अंशतः ढगाळ होते. बहुतांश ठिकाणी हलक्या ते मध्यम स्वरुपाच्या पावसाची नोंद झाली.

## खरीप हंगाम-२०२०-२१

विभागात खरीप पिकाखालील सरासरी क्षेत्र १९.२६ लाख हेक्टर असून दि.०५ ऑक्टोंबर, २०२० अखेर १९.२४ लाख हेक्टर क्षेत्रावर (९९.८८%) पेरणी झाली आहे. विभागात भात पिक फुटवे ते लोंबी अवस्थेत आहे. कापूस पिक फुले लागणे ते बोंडे धरणेच्या अवस्थेत तर मका पिक कणसे धरणेच्या अवस्थेत आहे. सोयाबीन पिक शेंगा भरणेच्या अवस्थेत असून काही ठिकाणी काढणीस सुरुवात झाली आहे. तूर पिक वाढीच्या अवस्थेत आहे. ज्वारी पिक कणसे लागणे ते दाणे भरणेच्या अवस्थेत आहे. भुईमूग पिक आऱ्या सुटणे तर काही ठिकाणी शेंगा धरणेच्या अवस्थेत आहे. तीळ पिक फुलोरा ते बोंडे भरणेच्या अवस्थेत आहे.

## किड व रोग -

विभागात कापूस पिकावर गुलाबी बोंड अळी, अमेरिकन बोंड अळी, रस शोषणाऱ्या किडींचा, मका पिकावर लष्करी अळीचा, भात पिकावर पिवळी खोडकिड, गादमाशी व तुडतुडे या किडींचा तर करपा आणि कडा करपा या रोगांचा, सोयाबीन पिकावर तंबाखुवरील पाने खाणारी अळी, उंट अळी, गर्डल बीटल, तुडतुडे व खोडमाशी किडींचा प्रादुर्भाव दिसून आला.

महाराष्ट्र राज्यातील खरीप हंगामातील मुख्य पिकाखालील दि.

०५.१०.२०२०

पर्यंत पेरणी अहवाल

क्षेत्र- हेक्टरमध्ये

अ.क्र.	पिके	सरासरी क्षेत्र (सन २०१४-१५ ते २०१८-१९)	मागिल वर्षाची पेरणी (दि.२७/०९/२०१९)	प्रत्यक्ष पेरलेले क्षेत्र	प्रत्यक्ष पेरलेल्या क्षेत्राची सरासरी क्षेत्राशी टक्केवारी	प्रत्यक्ष पेरलेल्या क्षेत्राची मागिल वर्षाच्या क्षेत्राशी टक्केवारी	+/- प्रत्यक्ष पेरणी क्षेत्राची मागिल वर्षाशी तुलना
१	भात	१४९७४४९	१५००१६५	१५१६८४५	१०१	१०१	१
२	खरीप ज्वारी	४८२४६१	२८०८५०	२७४१८५	५७	९८	-२
३	बाजरी	६७१५९५	६८२४८५	६२४२५६	९३	९१	-९
४	रागी	९४७३१	७७१८९	६९४१५	७३	९०	-१०
५	मका	८३८०६०	८८१७३३	८९१७६९	१०६	१०१	१
६	इतर तृणधान्य	५२६६१	४०९८१	४१४८२	७९	१०१	१
<b>खरीप तृणधान्य</b>		<b>३६३६९५६</b>	<b>३४६३४०३</b>	<b>३४१७९५२</b>	<b>९४</b>	<b>९९</b>	<b>-१</b>
७	तूर	१२७५९७१	११९४८५९	१२३८२०७	९७	१०४	४
८	मुग	४८३३४७	३३५१८३	३९५८४६	८२	११८	१८
९	उडिद	३५८९५३	३०७१९१	३८२२२१	१०६	१२४	२४
१०	इतर कडधान्य	१००३२८	९३७१३	१२५६८५	१२५	१३४	३४
<b>एकूण कडधान्य</b>		<b>२२१८५९९</b>	<b>१९३०९४६</b>	<b>२१४१९५९</b>	<b>९७</b>	<b>१११</b>	<b>११</b>
<b>एकूण अन्नधान्य</b>		<b>५८५५५५५</b>	<b>५३९४३४९</b>	<b>५५५९९११</b>	<b>९५</b>	<b>१०३</b>	<b>३</b>
११	भुईमुग	१९८४३५	१९०३३६	२०१५९०	१०२	१०६	६
१२	तीळ	२३६७२	१०९१६	८९१४	३८	८२	-१८
१३	कारळ	१९७२७	८४२६	७८९१	४०	९४	-६
१४	सुर्यफुल	१७९६५	१३५१६	१५०३५	८४	१११	११
१५	सोयाबीन	३८८४६३३	४०३६३२२	४३४४१२९	११२	१०८	८
१६	इतर गळीतधान्य	१३८३६	१०६७१	५६६५	४१	५३	-४७
<b>एकूण तेलबिया</b>		<b>४१५८२६८</b>	<b>४२७०१८७</b>	<b>४५८३२२३</b>	<b>११०</b>	<b>१०७</b>	<b>७</b>
१७	कापूस	४१८३८०१	४४३०३४१	४२३९१५२	१०१	९६	-४
<b>एकूण पेरणी क्षेत्र</b>		<b>१४१९७६२५</b>	<b>१४०९४८७७</b>	<b>१४३८२२८६</b>	<b>१०१.३०</b>	<b>१०२</b>	<b>२</b>
१८	उस (लागवडीचा)	९३५१७९	१४६४९६	१५९५२५	१७	१०९	९
<b>एकूण पेरणी क्षेत्र (ऊसासह)</b>		<b>१५१३२८०३</b>	<b>१४२४१३७३</b>	<b>१४५४१८११</b>	<b>९६.०९</b>	<b>१०२</b>	<b>२</b>

टिप- पेरणी क्षेत्र नजर अंदाजीत